

☆ اعوذ بالله من الشيطان الرجيم بسم الله الرحمن الرحيم ☆

نحمدہ ونصلی علی رسولہ الکریم وعلیٰ الہ وازواجہ وذریاتہ واهل بیتہ واصحابہ وسلم اجمعین.
رب یسر ولا تعسر وتم بالخیر وبک نستعین یا فتاح یا علیم یا خبیر یا رزاق یا وہاب یا مستعان یا باسط ید یرحمین.
بلغ العلیٰ بکمالہ. کشف الدجیٰ بجمالہ. حسنت جمیع خصالہ. صلوا علیہ والہ.
واحسن منک لم ترقط عینی. واجمل منک لم تلد النساء. خلقت مبراً من کل عیب. کانک قد خلقت کما تشاء.

﴿ قائم شدہ: 2007ء ﴾



﴿ زیر انتظام ﴾: آستانہ بغدادیہ - بغدادیہ آرگنائزیشن

دار القرآن، قاضی مکان، بغدادیہ نگر، شاہی پیٹ، کڈپہ - آندھرا پردیش - انڈیا۔

Under the:

AASTANA-E-BAGHDADIYA - BAGHDADIYA ORGANISATION

Khazi Makan, Baghdadiya Nagar, Shahi Pet, KADAPA. A.P. India

Cell: 9440972157, 8179964148, 9396472578.

☆ اعوذ باللہ من الشیطن الرجیم بسم اللہ الرحمن الرحیم ☆

نحمدہ ونصلی علیٰ رسولہ الکریم وعلیٰ الہ وازواجہ وذریاتہ واهل بیتہ واصحابہ وسلم اجمعین۔

رب یسر ولا تعسر وتمم بالخیر وبک نستعین یا فتاح یا علیم یا خبیر یا رزاق یا وهاب یا مستعان یا باسط یا رحمن یا رحیم۔
بلغ العلیٰ بکمالہ۔ کشف الدجیٰ بجمالہ۔ حسنت جمیع خصالہ۔ صلوا علیہ والہ۔

آل انڈیا بغدادیہ نعت اکیڈمی کڈپہ

کا

☆.....☆ تعارف ☆.....☆

الحمد للہ ہندوستان کی ریاست آندھرا پردیش کے ایک تاریخی اور اردو داں شہر کڈپہ میں آستانہ بغدادیہ۔
بغدادیہ آرگنائزیشن کڈپہ کے زیر اہتمام سن 2007ء میں ”آل انڈیا بغدادیہ نعت اکیڈمی کڈپہ“ کا قیام عمل میں
لایا گیا۔ اپنے قیام کے بعد سے اس نعت اکیڈمی نے نعت کے تین آڈیو کیسٹس اور ایک نعتیہ سی ڈی (یم پی تھری)
جاری کی ہے۔ اسی طرح علم عروض پر ایک بہترین اور جامع کتاب ”آئیے! نعت گو شاعر بنیں“ (جو کہ مدینہ
پاک میں لکھی گئی ہے) شائع کروائی ہے۔ اور ان شاء اللہ نشر و اشاعت کا یہ سلسلہ جاری رکھا جائے گا۔ ان شاء اللہ
عنقریب گیارہ عدد نعتیہ ویڈیو ڈیز کا اجراء عمل میں آنے والا ہے۔ آپ سے دعا اور تعاون کرنے کی گزارش ہے۔
اس نعت اکیڈمی کا مقصد لوگوں کے دلوں میں اللہ اور اسکے پیارے نبی صلی اللہ علیہ وسلم کی محبت پیدا کرنا اور
انکی زبانوں پر نغموں کے بجائے حمد نعت اور سلام کو عام کرنا ہے۔ (بجملہ اس میں بہت حد تک کامیابی ہوئی ہے)
الحمد للہ اس نعت اکیڈمی سے تربیت پانے والے نعت خواں حضرات نے جنوبی ہندوستان کے مختلف شہروں
اور اضلاع میں اپنی قابلیت کا لوہا منوایا ہے اور لوگوں میں نعت کے تئیں شوق اور دلچسپی پیدا کروائی ہے۔
اس نعت اکیڈمی کے تحت ہونے والی محافل کی تصاویر اور ویڈیوز سوشل نیٹ ورکس (مثلاً گوگل، یوٹیوب، فیس
بک اور فلکڑ) پر ملاحظہ کی جاسکتی ہیں۔ اور اسی طرح بغدادیہ آرگنائزیشن کی آفیشل ویب سائٹ
www.baghdadiya.org پر بھی لاگ آن کر کے دیکھا جاسکتا ہے۔

(اللہ تعالیٰ اپنے حبیب ﷺ کے صدقے ہم کو ہمارے مقاصد میں کامیاب کرے اور دارین کی فلاح عطا فرمائے۔

آمین بوسیلتہ طہ و لیس۔)

☆ اعوذ باللہ من الشیطن الرجیم بسم اللہ الرحمن الرحیم ☆

نحمدہ ونصلی علیٰ رسولہ الکریم وعلیٰ آلہ وازواجہ وذریاتہ واهل بیتہ واصحابہ وسلم اجمعین .

رب یسر ولا تعسر وتمم بالخیر وبک نستعین یا فتاح یا علیم یا خبیر یا رزاق یا وهاب یا مستعان یا باسط یا رحمن یا رحیم .

آل انڈیا بغدادیہ نعت اکیڈمی کڈپہ

کے

☆.....☆ **اغراض و مقاصد** ☆.....☆

(اللہ تعالیٰ سے دعا ہے کہ بغدادیہ نعت اکیڈمی کڈپہ کے اغراض و مقاصد کو اپنے حبیب ﷺ کے وسیلے اور طفیل اور بزرگان دین کے صدقے میں کامیاب فرمائے اور ان کاوشوں اور کوششوں کو شرف قبولیت عطا کرتے ہوئے دارین کی فلاح نصیب فرمائے۔ آمین بوسیلتہ طہ ولس۔)

نوٹ: ان اغراض و مقاصد میں کچھ تو زیر عمل ہیں۔ اور ان شاء اللہ باقی دیگر اغراض و مقاصد اللہ کے فضل اور حبیب ﷺ کے وسیلے اور بزرگوں کے دعا اور آپ جیسے سخی حضرات اور مخلص شخصیات کے تعاون سے سرانجام دیئے جائیں گے۔

نوٹ: درج ذیل اغراض و مقاصد کی تکمیل کیلئے آپ حضرات سے جو بھی مالی مدد ہو سکے عنایت فرمائیں اور ساتھ ہی ساتھ اگر آپ کے پاس زائد نعتیہ سی ڈیز، وی ڈیز، کتابیں، کمپیوٹرز، ریکارڈنگ سسٹم یا سافٹ ویئر ہوں تو اس اکیڈمی کو عنایت کر کے اجر عظیم حاصل کریں اور اس مشن کو کامیاب کریں۔ جزاکم اللہ خیر الجزاء۔

☆☆

(1) بغدادیہ نعت اکیڈمی کڈپہ کے قیام کا بنیادی مقصد لوگوں کو حمد الہی کے ذریعے اللہ تعالیٰ کی وحدانیت اور عظمت کا پیغام دینا اور نعت نبی ﷺ کے ذریعے حضور ﷺ سے سچا عشق و محبت کرنے کی تعلیم دینا اور آپ کے امن کے پیغام کو بلا تفریق مذہب و ملت اور مسلک و مشرب سب میں عام کرنا ہے۔

(2) حمد و نعت اور سلام پر دنیا بھر میں اور خاص کر ہندوستان میں مختلف زبانوں میں شائع ہونے والے تخلیقی، تالیفی اور تدوینی نوعیت کے کاموں کو جمع کرنا جس میں مطبوعہ اور غیر مطبوعہ مقالے اور کتابیں وغیرہ شامل ہیں۔

(3) حمد و نعت، سلام اور منقبت کے آڈیو اور ویڈیو کے کیسٹس، سی ڈیز اور ڈی وی ڈیز کا ذخیرہ جس زبان میں میسر آئے جمع کرنا اور ایک عمدہ اور جامع ”نعتیہ آڈیو اور ویڈیو لائبریری“ تشکیل دینا۔ اور خواہشمند حضرات کو حمدیہ و نعتیہ سی ڈیز اور ڈی وی ڈیز کی کاپی رعایتی قیمت پر فراہم کرنا اور مفت میں ڈاؤن لوڈ کر کے دینا۔

(4) نعت خواں حضرات کے نئے الیم نشر کرنے کیلئے سی ڈیز اور ڈی وی ڈیز ریکارڈ کروانا، کتابیں کی اشاعت کرنا اور اس سلسلے میں بھرپور دامے درمے اور سخنے تعاون دینا اور تائید کرنا۔

(5) حمد و نعت اور سلام کے مختلف تربیتی کورسز، مقابلے، محافل، مشاعرے، فن عروض پر مباحثے اور سمینار ہر ہفتہ ماہانہ اور سالانہ منعقد کرنا۔ اور خصوصاً ماہ ربیع الاول میں نعت خوانوں میں اور مدارس و اسکول کے طلبہ و طالبات میں نعتیہ محفلیں اور مقابلے منعقد کرنا اور تمام شرکاء کو انعامات اور تصدیقی اسناد پیش کرنا۔ اور ایسی مجلسوں کا بھرپور تعاون و تائید کرنا۔ اور اس طرح نعتیہ شاعری اور نعت خوانی کے متعلق نوجوان نسل میں دلچسپی پیدا کرنا۔

(6) خواہشمند حضرات اور نعت خوان اصحاب کو ”علم عروض“ یعنی شعر و شاعری کے علم سے واقف کروانا اور علم عروض پر مشتمل مختلف زبانوں میں کتابیں ہمیشہ اس آل انڈیا بغدادیہ نعت اکیڈمی میں رکھنا تاکہ خواہشمند اور ضرورت مند استفادہ کر سکیں۔

(7) آل انڈیا بغدادیہ نعت اکیڈمی کڈپہ کے تعاون سے نشر کردہ حمدیہ، نعتیہ اور منقبتیہ کتابیں، سی ڈیز اور ڈی وی ڈیز کو ہندوستان بھر کے اہم تعلیمی اداروں اور لائبریریوں کو بھیجنا۔

(8) نعت گو شعراء اور نعت خواں حضرات کی خدمات اور کارناموں پر مقالے اور کتابیں لکھوانا تاکہ ان کی خدمت میں خراج عقیدت بھی پیش ہو اور تاریخ ادب میں ایک علمی اور قیمتی اضافہ ہو۔ اور اس لئے بھی کہ متقدمین کی حیات، کاوشوں اور علمی و ادبی کارناموں سے متاخرین واقف ہوں اور ان کیلئے ایک نمونہ ہو۔

(9) ہر سال اکیڈمی سے وابستہ نعت گو شعراء کے نعتیہ مجموعوں میں اعلیٰ مجموعہ کو منتخب کر کے سال کے بہتر مجموعہ ہونے کا ایوارڈ پیش کرنا۔ ایوارڈ کا نام ”بغدادیہ بہت نعتیہ مجموعہ ایوارڈ۔ سال سے“ (Baghdadiya Best Naatiya Book Award Year) ہوگا۔

اور اسی طرح اکیڈمی سے وابستہ نعت خواں حضرات میں مقابلے کے بعد سال کے بہتر نعت خواں کا انتخاب عمل میں لانا اور ایوارڈ پیش کرنا۔ ایوارڈ کا نام ”بغدادیہ بہت نعت خواں ایوارڈ۔ سال سے“ (Baghdadiya Best Naat Khwan Award Year) ہوگا۔

(10) خصوصاً آندھرا پردیش اور جنوبی ہند میں اور عموماً ہندوستان بھر میں بغدادیہ نعت اکیڈمی کڈپہ کی شاخیں قائم کرنا اور اس جیسے اداروں کا ہر طریقے سے تعاون، رہنمائی اور سرپرستی کرنا۔

(11) ریکارڈنگ کیلئے درکار آلات کا اکیڈمی میں رکھنا۔ مثلاً کمپیوٹر اور متعلقہ آڈیو اور ویڈیو ریکارڈنگ اور ایڈیٹنگ سافٹ ویئر۔ مائیک سسٹم۔ ایکو مشینیں۔ ویڈیو کیمرہ۔ ڈیجیٹل کیمرہ۔ ڈی وی ڈی اور ایم پی تھری پلیئر۔ ایم ٹی سی ڈیز اور ڈی وی ڈیز کا ذخیرہ وغیرہ فراہم رکھنا۔

(نوٹ: واضح ہو کہ الحمد للہ آل انڈیا بغدادیہ نعت اکیڈمی کڈپہ کے تحت دیڑھ لاکھ روپیوں سے زائد کی لاگت سے دو ایکو مشینیں، شیور کمپنی کے مائیکس، ضروری کیبلس، اعلیٰ سطحی کمپیوٹرز، ریکارڈنگ سسٹم کی مشینیں اور سافٹ ویئر اور ویڈیو اور ڈیجیٹل کیمرہ خریدے گئے ہیں، جن آلات سے نعت خواں سن 2007ء سے استفادہ کر رہے ہیں)

(12) اس نعت اکیڈمی کے تحت ہونے والی محافل کی تصاویر اور ویڈیوز سوشل نیٹ ورکس (مثلاً گوگل، یوٹیوب، فیس بک اور فلکٹر) پر جاری کرنا تاکہ لوگوں کو فائدہ ہو اور ان میں بھی جذبہ نعت پیدا ہو۔ ان شاء اللہ عنقریب اس اکیڈمی کے نام سے ایک علیحدہ آفیشل ویب سائٹ تیار کی جائے گی۔ فی الوقت مزید معلومات کے لئے بغدادیہ آرگنائزیشن کی آفیشل ویب سائٹ www.baghdadiya.org پر لاگ آن کریں۔

(اللہ تعالیٰ اپنے حبیب ﷺ کے صدقے ہم کو ہمارے مقاصد میں کامیاب کرے اور دارین کی فلاح عطا فرمائے)
(آمین بوسیلۃ طہ و لیس)۔

☆☆☆☆☆ وباللہ التوفیق وهو المستعان ☆☆☆☆☆